

प्रेस विज्ञप्ति

किंग जार्ज चिकित्सा विश्वविद्यालय के के0जी0एम0यू0 इंस्टीट्यूट ऑफ नर्सिंग द्वारा आज दिनांक 03 अक्टूबर, 2017 को 2017-18 बैच के बी0एस0सी0 नर्सिंग एवं एम0एस0सी0 नर्सिंग के विद्यार्थियों के लिए एक इंटरैक्शन कार्यक्रम का आयोजन किया गया। जिसमें मुख्य अतिथि प्रो0 मदनलाल ब्रह्म भट्ट जी द्वारा नर्सिंग के विद्यार्थियों को संबोधित करते हुए कहा गया कि किंग जार्ज चिकित्सा विश्वविद्यालय का एक अपना गौरवशाली इतिहास है। इस संस्थान के विद्यार्थियों द्वारा दुनिया में संस्थान के नाम का परचम लहराया जा रहा है। इस संस्थान के नाम के अनुरूप हम आप लोगों से यह आशा करते हैं कि आप लोग के0जी0एम0यू0 के नाम को अपने स्किल अपने आचरण और मर्यादा से उत्तरोत्तर आगे की ओर ले जाएंगे। जीवन में सफलता को प्राप्त करने के लिए समय की पाबंदी बहुत ही आवश्यक है इसलिए आप सभी समय के पाबंद बनिये।

कार्यक्रम में अधिष्ठाता नर्सिंग संकाय प्रो0 मधुमती गोयल द्वारा के0जी0एम0यू0 इंस्टीट्यूट ऑफ नर्सिंग के सम्बंध में बताते हुए कहा कि संस्थान द्वारा नर्सिंग छात्र छात्राओं को उच्च गुणवत्ता का प्रशिक्षण दिया जा रहा है।

कार्यक्रम में चिकित्सा विश्वविद्यालय के कुलानुशासक प्रो0 आर0ए0एस0 कुशवाहा ने कहा कि चिकित्सा विश्वविद्यालय रैगिंग फ्री है। यहां किसी प्रकार का कोई रैगिंग आप के साथ होता है तो उसकी शिकायत बेहिचक आप लोग एंटी रैगिंग टीम से करें।

कार्यक्रम में के0जी0एम0यू0 इंस्टीट्यूट ऑफ नर्सिंग की प्रधानाचार्या प्रो0 रश्मि पी जॉन ने विद्यार्थियों को नर्सिंग के इस नोबेल प्रोफेशन के बारे में बताया।

प्रो0 नरसिंह वर्मा

संकाय प्रभारी, मीडिया सेल

प्रो0 विभा सिंह

संकाय प्रभारी, मीडिया सेल

डॉ0 सुधीर सिंह

सह संकाय प्रभारी, मीडिया सेल